

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||
(ದಶಕ - ೨೧)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ
ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ || (ದಶಕ - ೨೧)

ಜಂಬೂದ್ವೀಪಾದಿಷು ಭಗವದುಪಾಸನಾಪ್ರಕಾರವರ್ಣನಂ

ಮಧ್ಯೋದ್ಭವೇ ಭುವ ಇಲಾವೃತನಾಮ್ನಿ ವರ್ಷೇ
ಗೌರಿಪ್ರಧಾನವನಿತಾಜನಮಾತ್ರಭಾಜಿ |
ಶವೇಣ ಮಂತ್ರನುತಿಭಿಃ ಸಮುಪಾಸ್ಯಮಾನಂ
ಸಂಕರ್ಷಣಾತ್ಮಕಮಧೀಶ್ವರ ಸಂಶ್ರಯೇ ತ್ವಾಂ || ೧ ||

ಭದ್ರಾಶ್ವನಾಮಕ ಇಲಾವೃತಪೂರ್ವವರ್ಷೇ
ಭದ್ರಶ್ರವೋಭಿರೃಷಿಭಿಃ ಪರಿಣೂಯಮಾನಂ |
ಕಲ್ಪಾಂತಗೂಢನಿಗಮೋದ್ಧರಣಪ್ರವೀಣಂ
ಧ್ಯಾಯಾಮಿ ದೇವ ಹಯಶೀರ್ಷತನುಂ ಭವಂತಂ || ೨ ||

ಧ್ಯಾಯಾಮಿ ದಕ್ಷಿಣಗತೇ ಹರಿವರ್ಷವರ್ಷೇ
ಪ್ರಹ್ಲಾದಮುಖ್ಯಪುರುಷೈಃ ಪರಿಷೇವ್ಯಮಾಣಂ |
ಉತ್ತಂಗಳಾಂತಧವಲಾಕೃತಿಮೇಕಶುದ್ಧ -
ಜ್ಞಾನಪ್ರದಂ ನರಹರಿಂ ಭಗವನ್ ಭವಂತಂ || ೩ ||

ವರ್ಷೇ ಪ್ರತೀಚಿ ಲಲಿತಾತ್ಮನಿ ಕೇತುಮಾಲೇ
ಲೀಲಾವಿಶೇಷಲಲಿತಸ್ಮಿತಶೋಭನಾಂಗಂ |
ಲಕ್ಷ್ಮ್ಯ ಪ್ರಜಾಪತಿಸುತೈಶ್ಚ ನಿಷೇವ್ಯಮಾಣಂ
ತಸ್ಯಾಃ ಪ್ರಿಯಾಯ ದೃತಕಾಮತನುಂ ಭಜೇ ತ್ವಾಂ || ೪ ||

ರಮ್ಯೇ ಹ್ಯುದೀಚಿ ಖಿಲು ರಮ್ಯಕನಾಮ್ನಿ ವರ್ಷೇ
ತದ್ವರ್ಷನಾಥಮನುವರ್ಯಸಪರ್ಯಮಾಣಂ |

ಭಕ್ತ್ಯೈಕವತ್ಸಲಮಮತ್ಸರಹೃತ್ಸು ಭಾಂತಂ
ಮತ್ಸ್ಯಾಕೃತಿಂ ಭುವನನಾಥ ಭಜೇ ಭವಂತಂ || ೫ ||

ವರ್ಷಂ ಹಿರಣ್ಮಯಸಮಾಹ್ವಯಮೌತ್ತರಾಹ -
ಮಾಸೀನಮದ್ರಿ ಧೃತಿಕರ್ಮಠಕಾಮತಾಂಗಂ |
ಸಂಸೇವತೇ ಪಿತೃಗಣಪ್ರವರೋಽರ್ಯಮಾ ಯಂ
ತಂ ತ್ವಾಂ ಭಜಾಮಿ ಭಗವತ್ ಪರಚಿನ್ಮಯಾತ್ಮೈ || ೬ ||

ಕಿಂಚೋತ್ತರೇಷು ಕುರುಷು ಪ್ರಿಯಯಾ ಧರಣ್ಯಾ
ಸಂಸೇವಿತೋ ಮಹಿತಮಂತ್ರನುತಿಪ್ರಭೇದೈಃ |
ದಂಷ್ಟ್ರಾಗ್ರಘೃಷ್ಟಘನಪೃಷ್ಟಗರಿಷ್ಟವಷ್ಟ್ಮಾಃ
ತ್ವಂ ಪಾಹಿ ವಿಜ್ಞಾನುತ ಯಜ್ಞವರಾಹಮೂರ್ತೇ || ೭ ||

ಯಾಮ್ಯಾಂ ದಿಶಂ ಭಜತಿ ಕಿಂಪುರುಷಾಖ್ಯವರ್ಷೇ
ಸಂಸೇವಿತೋ ಹನುಮತಾ ದೃಢಭಕ್ತಿಭಾಜಾ |
ಸೀತಾಭಿರಾಮಪರಮಾದ್ಭುತರೂಪಶಾಲೀ
ರಾಮಾತ್ಮಕಃ ಪರಿಲಸತ್ ಪರಿಪಾಹಿ ವಿಷ್ಣೋ || ೮ ||

ಶ್ರೀನಾರದೇನ ಸಹ ಭಾರತಖಂಡಮುಖ್ಯೈಃ -
ಸ್ತ್ವಂ ಸಾಂಖ್ಯಯೋಗನುತಿಭಿಃ ಸಮುಪಾಸ್ಯಮಾನಃ |
ಆಕಲ್ಪಕಾಲಮಿಹ ಸಾಧುಜನಾಭಿರಕ್ಷೀ
ನಾರಾಯಣೋ ನರಸಖಃ ಪರಿಪಾಹಿ ಭೂರ್ಮ || ೯ ||

ಪ್ಲಾಕ್ಷೇಽರ್ಕರೂಪಮಯಿ ಶಾಲ್ಮಲ ಇಂದುರೂಪಂ
ದ್ವೀಪೇ ಭಜಂತಿ ಕುಶನಾಮನಿ ವಹ್ನಿರೂಪಂ |
ಕ್ರೌಂಚೇಽಂಬುರೂಪಮಥ ವಾಯುಮಯಂ ಚ ಶಾಕೇ
ತ್ವಾಂ ಬ್ರಹ್ಮರೂಪಮಯಿ ಪುಷ್ಕರನಾನ್ನಿ ಲೋಕಾಃ || ೧೦ ||

ಸರ್ವೈರ್ಧ್ರುವಾದಿಭಿರುಡುಪ್ರಕರೈರ್ಗ್ರಹೈಶ್ಚ
ಪುಚ್ಛಾದಿಕೇಷ್ಟವಯವೇಷ್ಟಭಿಕ್ಲ್ಯಮಾನೈಃ |

ತ್ವಂ ಶಿಂಶುಮಾರವಪುಷಾ ಮಹತಾಮುಪಾಸ್ಯಃ
ಸಂಧ್ಯಾಸು ರುಂಧಿ ನರಕಂ ಮಮ ಸಿಂಧುಶಾಯಿನ್ || ೧೧ ||

ಪಾತಾಲಮೂಲಭುವಿ ಶೇಷತನುಂ ಭವಂತಂ
ಲೋಲೈಕಕುಂಡಲವಿರಾಜಿಸಹಸ್ರಶೀರ್ಷಂ |
ನೀಲಾಂಬರಂ ಧೃತಹಲಂ ಭುಜಗಾಂಗನಾಭಿ -
ಜುಷ್ಪಂ ಭಜೇ ಹರ ಗದಾನ್ ಗುರುಗೇಹನಾಥ || ೧೨ ||